

Il-Presepju



Ħarġa Nru. 92
April - Ġunju 2017

Fuljett maħruġ mill-
GĦAQDA ĦBIEB TAL-PRESEPJU - MALTA
c/o 56, Amaltea, Triq il-Marg, Attard ATD 2382 - Malta



Fuljett
mahrug kull tliet xhur mill-
Għaqda Hbieb tal-Presepu
Malta.

VO/0844

*Kull korrispondenza
għandha tiġi ndirizzata lis-
Segretarju,
Charles A. Bellia
56, Amaltea, Triq il-Margħ,
Attard ATD2382. Malta*

IL-PRESEPU
*Jitqassam lill-Membri
tal-Għaqda u għalhekk biex tir-
čevih hallas il-mizata
tiegħek regolarment billi
tibgħat €5 lill-Kaxxier.
Kontribuzzjonijiet oħra
biex jinfdew l-ispejjeż
ikunu ferm apprezzati.*

**L-GHAQDA
HBIEB TAL-PRESEPU**
*Malta tiringrazzja lil kull min
kiteb f' din il-ħarġa tal-fuljett.*

Apprezzament speċjali
jmur għas-
Sinjura Jessie Chircop
li hadet hsieb il-‘proof reading’.

Werrej

Editorjal	3
Il-Kelma tal-President	4
Xi jfissru l-Qniepen fil-Milied	5
Milied jew Karnival?	6
Ser jkollna ničcaqalqu!	8
Kif nagħmel ftit aċcessorji għall-presepu	11
Tagħrif fuq Knisja tan-Nativita' ta' Betlem	12
Kif tagħmluh il-Presepu?	14
Għaqda Hbieb tal-Presepu - Malta	15



*Il-Palk kif ġie armat fl-aħħar wirja
f' Dicembru 2016, fis-Sala San Franġisk,
il-Belt Valletta mill-
Għaqda Hbieb tal-Presepu-Malta*

Stampat

**BONNICI'S
PRESS** Est. 1924

36, St. Paul Street, Valletta
Tel: 21224607 - 21228138
E-mail: emibonnicci@gmail.com

L-Editorjal

Donnu li kull fejn hemm ghaqda tal-preseppi madwar id-dinja, l-gwaj jìgri warajha. Konna Ruma ftit taż-żmien ilu u konna Itqajna mas-sur Carmelo Formosa li kien is-segretarju tal-Ghaqda Hbieb tal-Preseppju ta' Ruma u dan kien qalina li l-post fejn ghandhom il-preseppi kienu jriduh lura l-patrijiet. Heqq jekk sarx hekk jew le ma nafx ghax issa ghadda ż-żmien. Din is-sitwazzjoni giet fuqna tal-Ghaqda Hbieb tal-Preseppju-Malta, hekk habta u sabta bi skuża li l-patrijiet ghandhom bżonn jirrangaw u jużaw il-post għall- bżonnijiet tagħhom. Li jirrangawh naqbel magħhom mija fil mija, imma li nsibu ruhna barra mill-lokal, hija hasra kbira u telfa għal dak ix-xogħol kbir li sar minn mindu ilha mwaqqfa l-ghaqda... 30 sena propju s-sena l-oħra. Nerga nghid hasra ghax il-preseppi li tant kienu jìgu jarawhom eluf ta' nies issa ser tkun diffiċli li nkunu f' post ċentrali bħal ma kienet is-Sala San Franġisk.

Wiehed irid jiftakar li tul dawn it-tletin sena li l-Ghaqda giet imwaqqfa, kull kumitat habrek biex l-ghaqda jkollha post tagħha jkun fejn ikun. Dan waqa' dejjem fuq widnejn torox kemm minn dawk ekklesjastiċi, gvernijiet ċentrali u kif ukoll mill-kunsil ċiviku tal-Belt. Dejjem nipriedkaw li dawn l-ghaqdjet ghandhom jìgu mghejuna, iżda **bejn il-kliem u l-fatti hemm baħar jikkumbatti**. Hasra ghax tant hemm kunventi bi kmamar vojta ġewwa l-Belt Valletta li spazju għall-ghaqdjet bħal tagħna ma hemmx. Nisthajjilna li qeghdin fil-mument meta Ġużeppi u Marija fittxew kenn u hadd ma kellu biċċa kamra għalihom. Ahna f'dan l-istadju qeghdin bħal issa. Dnub ghax dak li tant hadem għalih San Franġisk spicċa biex is-segwaċi tieghu għamlu bħal nies ta' Betlem fi żmien tat-twelid tal- Bambin.

Meta wiehed ihares lura fis-snin, wiehed jghid li f'dawn it-tletin sena li ilna ntellghu l-wirja tal-Preseppi fis-sala San Franġisk ġew murija 'l fuq minn elfejn wiehed. Il-preseppju kien reġa' ha l-hajja, kien reġa' rxoxta u reġa' dahal fid-djar u fis-soċjeta Maltija. Tfal u kbar reġghu xeghlu l-fjamma tal-preseppju permezz tal-Ghaqda Hbieb tal-Preseppju. **San Franġisk idhol int għalina f'dan il-mument biex nibqghu mixjin fil-mixja għat-tagħrif tal-preseppju.**

Frans Chircop

Il-Kelma tal-President



Hbieb,

Illum ser ikolli nibda l-kelmtejn tiegħi b'ahbar ma tantx hi tajba. Dan għaliex f'dawn l-ahhar jiem kellna laqgħa mad-dirigenti tal-kommunita Franġiskana fejn għarrfuna li ser jibda x-xogħol fuq tishieh strutturali fis-sotteran fejn konna nagħmlu użu minnu l-Għaqda tagħna.

Dan ifisser li kellna niżgumbraw il-post mill-iktar fis possibli biex ikun jista' jinbeda x-xogħol. Konna qed nistennew li wara li jitlesta x-xogħol inkunu nistgħu nirritornaw u nkomplu fejn hallejna. Dan ma kellux ikun għaliex ġejna nformati li wara li jitlesta, dan il-post, ser jibda jintuża mill-kommunita tal-Patrijiet Franġiskani.

Kif tistgħu timmaġinaw dan kien xokk kbir għalina għax wara tletin sena ta' hidma kontinwa fil-qasam tat-tixrid tal-presepju f'Malta kellna nispiċċaw fit-triq infittxu fejn imqar inżommu l-arma tagħna. Issa iktar minn qatt qabel ikollna naħdmu bla waqfien biex insibu post alternattiv għal htigijiet tagħna. S'issa l-Bambin ipprovdiena benefattur li offriena post fejn impoġġu l-affarijiet tal-Għaqda temporanjament sakemm insibu post iehor. Nistennew li kulhadd jgħati sehemu biex possibilment insolvu din il-problema malajr u b'mod permanenti. Il-kunsill ilu għaddej b'dan il-hsieb. Issa wasal iż-żmien li KULHADD jaqdef bis-serjeta biex naslu!

Diga irċevejtu l-Avviz għall-Laqgħa Ġenerali Straordinarja li matulha niddiskutu l-pass li jmiss u x'jista' jsir fil-futur qrib. Inhegġgikom tattendu għal din il-Laqgħa u toffru suggerimenti u idejat biex l-ghan tagħna nilhquh.

Fl-ahharnett, nagħmel appell lill-membri tagħna biex min ikun jaf jew għandu xi garaxx ta' qies ta' żewġ karrozzi għall-kiri jinforma lis-segretarju s-Sur Charles Bellia. Grazzi bil-quddiem u nselli għalikom.

Andrew

Xi jfissru l-Qniepen fil-Milied

Il-qniepen huma simbolu iehor komuni għall-żmien il-Milied. Il-qniepen dejjem kienu assoċjati ma' żmien ta' festa. L-iskop tal-qanpiena hu li twassal messaġġ 'l bogħod. Nisthajjel lil dawk il-qniepen li ndendlu mas-siġar idoqqu bil-ferh għat-twelid ta' Ġesu', sabiex iwasslu din l-ahbar mal-erbat irjeh tal-pajjiż.



Tgħidli issa jien kif nista' nagħmilha ta' qanpiena? Żgur minhix se mmur nagħmel xi priedka waqt il-quddiesa tal-Milied! Għandek raġun, iżda qatt ħsibt li għemil jista' jwassal messaġġ qawwi daqs dak ta' qanpiena? Min jaf kieku tagħmel gabra fuq ix-xogħol jew fil-familja għal xi missjoni? Jew iċċempel lil xi membru tal-familja li ilek ma tkellmu s-snin? Jew tkellem lil dik li fuq ix-xogħol/l-iskola kulhadd iwarrabha u jidhāk biha? Aħseb f'it kif fil-ħajja tiegħek int tista' turi li int ferħan bit-twelid ta' Kristu!

www.presepjumalta.org

Dan hu l-indirizz tal-website tagħna!
Idhol fih biex taqra dwar l-istorja tal-Għaqda, l-presepju, kif taħdem il-presepju u xi aċċessorji.

Żur l-albums tar-ritratti u gēdded il-memorja tal-wirjiet annwali.



**Għaddi l-indirizz lill-ħbieb u qra,
speċjalment dawk imsefrin...ibqa żgur
li japprezzaw.**

Milied jew Karnival?

Fil-bidu ta' Diċembru, diġa nibdew inhossu madwarna atmosfera li tkellimna fuq il-Milied.

Mil-lat folkloristiku, fid-djar u fit-twieqi jibdew jintramaw il-presepju u s-siġra tal-Milied: nibdew nirċievu u nibaghtu l-“Christmas cards”; id-djar u t-toroq jintramaw bi dwal sbieh u mhux tas-soltu; minn fuq il-mezzi tax-xandir nibdew nisimghu l-“Christmas Carols” li jferrhuna u jdahhluna aktar fl-ispirtu tal-Milied. Mil-lat kummerċjali, dawn il-ġranet iġibu magħhom xiri u bejgh ta' affarijiet li bihom irridu nzejnu djarna: ta' rigali li rridu naghtu lill-qraba u hbieb; ta' oġġetti ta' ikel għall-pranzu “famuz” tal-Milied u għall-parties.

Mil-lat soċjali, l-festi tal-Milied ifissru okkażjoni għal hafna pranzijiet u “parties” bejn familji u hbieb.

Imma dan kollu jista' jkun biss maskra, li qed tghatti qalb mimlija mibeghda, rabja, vendetta, firda... u allura l-Milied ikun aktar Karnival milli tabilhaqq ċelebrazzjoni ta' festa' għax twieled il-Feddej tagħna.

Jekk noqogħdu naħsbu f'it bis-serjeta' u bis-sincerita', naraw li l-Milied sar aktar festa pagana milli kristjana u jisthoqqlu aktar jissejjah “Karnival” milli “Milied”. Forsi qed nesagera? Forsi jien pessimista? Imma tista' tghid li qed tiċċelebra l-Milied.....

- Meta inti trid tawgura l-“Happy Christmas”, imma mhux lil min ma jaqbilx mieghek, nghidu ahna, fil-lewn politiku?
- Meta qed tisma' l-messaġġ tal-Milied “Paċi lill-bnedmin ta' rieda tajba”, u fl-istess hin qed tnassas kontra shabek?
- Meta qed tiċċelebra t-twelid ta' Ġesu fil-faqar tal-Għar ta' Betlem, u int mhux hlief tippjana kif se tgeddes flus, flus, u aktar flus?

Jeżistu dawn il-fatti? Kemm tista' tghid li Milied bħal dan hu “Milied nistrani?” Ejjew niċċelebraw il-Milied bħala Milied, mhux bħala Karnival. Innehhu l-maskri. Ma naghmlux bħal dawk li, fil-Milied, iridu jiltaqgħu biss mas-Slaten Maġi u jisthu jew jitqazzu jidhlu fil-għar biex jaraw it-tarbija li twieldet. Irridu niltaqgħu mat-tarbija Ġesu', tarbija fragli. Hu jridna mmissuh f'dawk li qed

itertru bil-bard tal-faqar u l-miżerji. Iridna nisimgħu l-karba tiegħu: l-karba tal-vittmi ta' mard, ingustizzji, jew disgrazzji. Iridna nharsu lejn għajnejh iġelbnu d-dmugh, id-dmugh tar-romol, tal-orfni, tal-morda, tal-batutu. Ifrah, imma tifrahx wahdek. Biex il-Milied ikun Milied ta' paċi uri li int bniedem ta' rieda tajba.



Il-Miżata

Hbieb, ġejna fi żmien meta kontra qalbna kellna niżgumbraw is-Sala San Frangisk u nibdew infittxu fejn ser indabbru rasna. L-ewwel bżonn urġenti huwa garaxx fejn nistgħu nerfġu l-arma tal-wirja u possibilment naghmlu xi xogħol żgħir ta' manutenzjoni li jinqala' minn żmien għal żmien. Huwa għalhekk li qed inhegġu lil dawki li għadhom lura fil-hlas tal-miżata biex jaġġornaw ruhhom kemm jista' jkun malajr. Illum il-Miżata mhix biss bżonnjuża biex nifdu l-ispejjeż tal-fuljett...illum tista' tfisser hajja jew mewt għall-Ghaqda tagħna. Illum mhux żmien tal-paroli imma ż-żmien li naghmlu dmirna lejn l-Ghaqda li suppost tant inhobbu.

l-ehfef haġa għall-Kunsill tkun li nġholli l-miżata, imma dan m'ahniex lesti naghmluh. Bin-numru ta' membri li jirċievu l-fuljett regolari għandu jkollna fondi biżżejjed biex nilqgħu l-isfida li għandna quddiemna. Għalhekk inhegġukom li tagħtu sehemkom u jekk intom lura fil-miżata, tibagħtu dak li hu dovut minnkom.

F'każ ta' diffikulta ikkuntattjaw lis-Segretarju fuq 9940 6645 jew eMail: charbel@onvol.net.

SER JKOLLNA NIĊĊAQAQQU!

Charles A. Bellia -Segretarju/PRO

Wara kwazi tletin sena l-wirja ta' presepji mtella' mill-Ghaqda Hbieb tal-Presepju - Malta ser ikollha titlaq mis-Sala San Franġisk. Konna nafu li xi darba jew ohra ser ikun mehtieġ li l-post li kien sar sinonimu mal-Ghaqda taghna, ghalieq filh wellidna mill-ġdid u kabbarna t-tradizzjoni u l-imhabba ghall-presepju, ser ikollu jinghalaq ghal xi żmien biex isirulu tiswijiet strutturali. Kien ilna nġhidu u niġbdu l-attenzjoni li l-konsenturi u xpakkaturi ohra li kienu evidenti fil-bini kienu koroh u kellhom bżonn attenzjoni. Ghalhekk ilqajna b'ċertu ottimizmu l-aħbar li kien ser jibda x-xogħol biex il-hsara, li kien hemm fis-Sala San Franġisk, fejn sena wara l-ohra l-qajna l-membri taghna u l-pubbliku Malti u barrani biex flimkien nġhollu l-ghozża lejn il-presepju, tisewwa.



Minkejja d-diffikultajiet li konna niltaqghu magħhom tista' tgħid f'kull attivita li konna noholqu, dejjem wasalna biex l-ghanijiet taghna nilhquhom. Attivita wara l-ohra saru u hallew il-frott. Bil-mod il-mod, u grazzi ghal dawn l-attivitajiet, is-Sala San Franġisk fi Triq Melita, Valletta saret punt ta' riferiment ghal kull min

xtaq jitghallem kif jagħmel presepju, jew jesibixxi x-xogħol tieghu. Dawn kienu għexieren ta' nies li mhux biss ihobbu t-tradizzjoni, imma wkoll għandhom f'qalbhom l-ispirtu veru tal-Milied. Is-Sala San Franġisk kienet toffrilhom il-mezzi u l-ambjent li jghinuhom ikabbru l-imhabba li huma kellhom ghall-presepju.

Waqf intervista li kelli fuq stazzjon televiżiv, bi preparazzjoni għal-wirja tas-sena l-ohra, ġurnalista taqsieni, xi kemm il-presepju inbena u intwera f'din is-sala. Ftit kalkolu u għidtlu li matul il-korsijiet li jsiru kull sena ġew mibnija

ikompli paġna 9

medja ta' hamsa u tlein presepju kull sena fil-waqt li fil-wirjiet li l-Ghaqda ghamlet matul is-snin kienu esibiti aktar minn 2500 presepju. Sena wara l-ohra meta b'cerimonja sempliċi konna ninawguraw il-wirja taghna, il-messaġġ qabel it-tberik tal-presepji dejjem kien wiehed ta' sodisfazzjon ghax-xoghol imwettaq mill-Ghaqda Hbieb tal-Presepju - Malta u nkoragġiment biex dan ix-xoghol jitkattar u jaghti iżjed frott.

Il-Kewba fuq is-Sala San Franġisk, li ghal tletin sena shah inżammet tididi biex ressqet tant nies lejn il-Grotta ta' Betlem, issa ser tintefa. L-ottimizmu li hassejna meta inghatajna l-ahbar li ser jibdew it-tiswijiet mehtieġa, ma tantx dam jinhas. Fi ftit minuti biss dan inbidel f'dieqa assoluta meta fl-istess nifs ġejna infurmati li l-post ser ikun irrangat, mhux biss biex jitnehha xi periklu li kien hemm, imma wkoll biex jintuza għall-bżonnijiet tal-Kommunità Franġiskana fil-Belt Valletta. Ġejna wkoll imhegga biex insibu post alternattiv minn fejn immexxu l-ghanijiet "nobbli" taghna, ghaliex mhux ser ikun possibbli li l-attivitajiet imtella' mill-Ghaqda Hbieb tal-Presepju - Malta jirritornaw fis-Sala San Franġisk. Ghalhekk ġejna mitluba biex fi żmien qasir inneħhu l-armor taghna mis-sala billi l-bidu tax-xoghol kien imminenti.

Ma tantx kellna għażla. Dak li ssejjah il-bżonn tal-Kommunità rebah fuq il-presepju, u ghalhekk kellna naraw kif u fejn ser ingorru l-vetrini u armor iehor li bnejna matul is-snin biex dejjem insebbhu l-wirja taghna. B'moral baxx, imma b'determinazzjoni li nkomplu l-missjoni taghna lejn Milied madwar il-presepju, fittixna l-ghajnuna u sibna persuna li silfitna l-garaxx taghha biex fih inpoġġu l-armor taghna. Hdimna bla heda biex ingorru kollox fiż-żmien mitlub. Irnexxielna nsolvu parti mill-problema li nholqitilna. Kien fadal il-problemi marbuta mal-attivitajiet taghna fosthom il-Wirja Annwali.

Kellna diversi suġġerimenti, li ġew imwarrba minhabba diversi diffikultajiet, fosthom l-aċċess kemm ghalina kif ukoll għall-pubbliku. Qed nikkunsidraw alternattivi ohra u nittamaw li b'rieda



tajba naslu għax nemmnu li l-Bambin ser jgħina nsibulu post fejn jiċcelebra t-Twelid tiegħu. Ovvjament meta nsibu post għall-wirja ma nkunux solvejna l-problema kollha. Ikun jonqos l-aqwa haġa - li nhajru u nikkonvinċu lill-pubbliku Malti u turisti jiġu jżuruna! M'hemmx għalfejn ngħidu, l-ewwel sejha tagħna ser tkun lilkom il-membri tal-Għaqda Hbieb tal-Presepju - Malta. Inhegġukom biex mhux biss tiġu intom bi hġarkom, imma wkoll li tghinuna naghmlu kampanja ta' pubbliċita qawwija biex in-nies isiru jafu fejn qegħdin u jiġu jaraw il-wirja huma wkoll.

Kuraġġ hbieb, il-mixja tagħna biex inżommu l-presepju fiċ-ċentru tal-Milied Malti ma tistax tieqaf. Nimxu flimkien u naslu. Nittamaw li ma ndumux ma nhabbru fejn ser issir il-Wirja ta' Presepji 2017.

Nostalgija



Kif kienet tintrama' is-Sala San Frangisk waqt il-wirja annwali ta' L-Għaqda Hbieb tal-Presepju MALTA.



Preżentazzjoni lid-Dar tal-Providenza

Kun parti mill-fuljett...

Ikkontribwixxi billi tibgħat xi kitbiet, novelli qosra, poeziji, eċċ biex jiġu ppubblikati fuq “il-Presepju”. Għandek xi idejat kif tagħmel aċċessorji? Trid tikkummenta dwar l-Għaqda? Tiddejjax, iktbilna. Sa fejn ikun possibbli nilqgħu is-suggeriment tiegħek.

Nota żgħira.... kitbiet li jistgħu johlqu polemiki ma jkunux ppubblikati.



Kif nagħmel ftit aċcessorji għall-presepju

Il-pjanti

Fil-hwienet fejn ibieghu oġġetti għall-presepju tista' ssib hafna varjetajiet ta' pjanti artifiċjali. Xi wħud jistgħu jsiru fid-dar bi ftit ta' immaginazzjoni u l-paċenzja. Tajjeb li wiehed iżomm f' mohħu li jkun hemm bżonn hafna tentattivi biex jinkiseb l-effett mixtieq.

Halli wiehed jahseb x'irid jagħmel. Jekk trid tfassal xi siġra taċ-ċipress, arżnu, siġar tal-frott, siġar żgħar ta' daqs li jitqieghdu fl-isfond, għandek bżonn biċċa wire tad-dawl...m'hemmx għalfajn tqaxxru. Ipprepara l-weraq ta' qies skond il-pjanta li fassalt li tagħmel, iksieh bil-karti tas-siment jew tal-ġwież, dawru bit-tape tal-karti (musking tape). Ġieli għas-siġar użajt sponża ftahtha kemm stajt u sfumajtha differenti. Il-kuluri dejjem irrikorru għall-kannella mħallta fl-ilma, jew żebgħa taż-żejt. tempru jew watercolor. Maz-zokk tas-siġra nħobb nagħmel ftit ġibs verġni boċoċ boċoċ żgħar.

Il-Palm

Biex tagħmel il-palm li tant jidhol fil-presepju, għandek bżonn 24 werqa f'erba' qisien. Sitta ta' 15.5 ċm, Sitta ta' 11.5ċm, sitta ta' 10ċm u sitta ta' 8ċm. Dawn il-qisien huma addattati għal pasturi tal-qies 10cm. Il-wisgħa tal-weraq għandhom ikunu xi 3ċm. Inħobb nagħmel masking tape ta' 3ċm, nfassal l-ewwel sitt werqa ta' 31ċm, nagħmel biċċa fildiferru rqiqa fin-nofs li tibda minn nofs tal-31 ċm, nħallilha naqra mill-fildiferru barra fit-tarf biex inkun nista' nwaħħal il-werqa maz-zokk u qabel nitwi l-masking tape npoġġi għatu tal-jogurt biex il-werqa tiġi soda. Infassal il-werqa, niżbogħha u naqta' t-truf bi mqass tajjeb u naqta' waħda fejn waħda. Hekk nagħmel l-istess għal werqa ta' 11.5 ċm u ta' 10 ċm. Iz-zokk jista' jkun injama, fildiferru eċċ. Nara li għandi hxuna biżżejjed taz-zokk u niksi b'naqra kanvas kannella.

Għandek eMail?

Jekk trid infakkruk fl-attivitajiet li jkollna minn żmien għal żmien ibgħatilna l-indirizz tal-eMail tiegħek.

Tagħna huwa: charbel@onvol.net



Tagħrif fuq Knisja tan-Nativita' ta' Betlem



Minn Frans Chircop

Jekk inti toqghod fit-tarf tal-lvant tal- Pjazza Maxtura, Betlem, inti ser tkun wieqaf fit-tarf tal-lvant ta' Betlem antika "Fl-angolu tal-lvant estrema tal-belt," jghid Arculf, li żar il-belt fis-sena 680, "huwa tip ta' nofs ghar li fuqhom hija mibnija l-istruttura kbira tal-Knisja tal-Imqaddsa Marija." Meta wiehed ihares lejn il-hitan massivi tal-kunvent Armenjan, minn fuq in-naħa tal-lemin tal-bankina li twassal għall-entratura tal-knisja, wiehed jiehu idea ta' dik l-istruttura massiva kif kienu fiż-żminijiet antiki.

Il-knisja tidhol għaliha permezz ta' bieb dejjaq u baxx. Matul iż-żmien ta' Justinianu (527-565), d-dahla kellha tliet bibien kbar li xorta għadhom jidhru allavolja issa dawn ġew imbarriati minhabba li l- Musulman kienu bdew jagħmlu herba mill-post fis-sitt seklju. Is-sigurta' tal-Kristjani li kienu jghixu fl-artijiet Gharab iddeterjorat hafna. Għalhekk l-entratura li kien hemm fl-antik kienu

ġew magħluqa u saru bibien ġodda. Hekk kif tidhol mill-bieb, il-viżitatur jiġi f'nava tal-knisja. Din kienet għet miżjuda fis-sitt seklju ma' dik li kien bena l-Imperatur Kostantinu fis-seklju 4. Il-hajt li jagħti għal-Lvant kien li hajt ta' barra tal-Imperatur Kostantinu tas-seklju 4. Fuq dan il-hajt hemm mużajk li juri t-twelid tal-Bambin mat-tlett Slaten Maġi li kienu ġew mil-lvant tal-Persja. Kienet din ix-xena li raw is-soldati meta l-armati Persjani kienu għamlu herba mill-pajjiż fis-sena 614. Hekk kif dahlu fil-knisja u raw il-mużajk dawn hasbu li kienet tal-persjani u telqu 'l barra mingħajr ma għamlu xejn. Aktar 'il quddiem fil-knisja kienu għamlu l-bieb baxx li tkellimt fuqu aktar 'il fuq.



Hemm bieb li meta' tghaddi minnu tiġi fis-sala tal-knisja. Il-hitan kienu ġew impittra bil-mużajk mill-artisti Justiniani. Meta ġew il- Kavallieri dawn žiedu aktar ma' dawn il-hitan. Fi żminijiet tallum ghad hemm minnhom li jeżistu. Biex tarhom sew wiehed irid joqghod naqra 'l boghod mill-hitan.

Tajjeb li nduru dawra ma' l-aktar affarijiet importanti li hemm f'din il-knisja.

Il-mużajk

Il-mużajk huma rranġati fil-hames saffi orizzontali. L-ewwel faxxa, eżatt fuq il-kolonni, tal-naha ta' nofsinhar, hemm linja ta' figuri żgħar li jipprezentaw l arblu tar-razza ta' Ġesu' skont il-vanġelu ta' San Mattew u fuq in-naha tat-tramuntana skond il-vanġelu ta' San Luqa. Fil-faxxa ta' fuq din linja u li tiġi tmiss mal-hogor tat-twieqi hemm sensiela ta' bliet bl-ismijiet fin-nofs tagħhom.

Kull Belt tirrapreżenta wiehed mill-Kunsilli tal-Knisja: fuq il-hajt tan-nofsinhar hemm is-seba' Kunsilli Ġenerali u fuq il-hajt tat-Tramuntana hemm is-sitt Kunsilli Proviñjali. Fuq il-Kunsilli hemm strixxa ta' dekorazzjoni bil-weraq. L-ispazji bejn it-twieqi kienu mimlija bil-figuri wiehed ta' anġli u fuq dik filliera hemm dekorazzjoni oħra illum frak biss fadal minnhom.

Il-kolonni

l-kolonni fl-Awla prinċipali kienu miżbugħa, probabbilment fil-perjodu tal-Kruċjati, fejn jidhru figuri skolpiti ta' diversi Qaddisin. L-ismijiet tal-Qaddisin fuq il-koloni huma miktuba bil-Grieg u bil-Latin. Il-partijiet t'isfel ta' hafna mil-kolonni hemm graffiti ta' viżitaturi li żaru l-Knisja matul iż-żminijiet. Dawk miktuba bl-Gharbi huma reċenti, dawk bil-Gothic imorru lura għas-seklu 14 u l-15. Hafna minn dawn huma ismijiet Ġermaniżi. Mar-4 u l-5 kolonni mil-Lvant fil-parti t'isfel tal-Knisja hemm żewġ pitturi interessanti. Dawn juru Saint Canute, Re tal-Danimarka, li sar Re tal-Ingilterra fl-1017 u St. Olaf ir-re legendarju tan-Norveġja li ha it-tron fl-1016 (il-pitturi kienu magħmulin madwar seklu wara li dawn saru rejjet).



Kif tagħmluh il-Presepju?



Matul il-granet tal-Wirja li jkollna kull sena, sikwit jiġi xi hadd u wara li jkun dar u ra l-presepji esibiti jieqaf jitellem ma' xi membru tal-Kunsill li jkunu fis-Sala dak il-hin. Ġeneralment id-diskors idur fuq il-mod, jew teknika li bih isir il-presepju. Jibdeu il-mistoqsijiet dwar kolla, karti, polistiren (ġablu), żebgħa, kuluri u informazzjoni oħra simili. Min ikun qiegħed jirrispondi malajr jifhem li dak il-habib probabbli li qatt ma għamel

presepju u qed jithajjar jibda dan id-delizzju sabih. Għalhekk jaqleb il-folja u jagħmel mistoqsija hu: "Tithajjar titgħallem kif tagħmlu l-presepju? Ghax ma tiġix il-kors li nagħmlu fis-sajf? Anzi, nissuġġerilek tidhol membru magħna biex tirċievi d-dettalji kollha meta jasal il-waqt."

Diskursati bhal dawn jinkuraġġuna biex inkomplu l-missjoni tagħna li nwasslu l-presepju dejjem aktar fi djar il-Maltin. Għalhekk, sena wara l-oħra, bhal dan iż-żmien tas-sena nagħmlu sejha permezz tal-fuljett tagħna biex min irid, japplika u jingħaqad ma' hbieb oħra li bhalu jiġu jitgħallmu jaħdmu presepju. Din is-sena wkoll ser noffru dan il-kors. F'paġna oħra ta' dan il-fuljett issibu l-applikazzjoni u xi regoli żgħar li jgħinuna nkunu dixxiplinati anke magħna nfusna.

Jekk għandkom xi hbieb li jixtiequ jattendu, tuhom kopja u għidulhom jibgħatuha malajr kemm jista' jkun. Ahna mbagħad ninfurmawhom dwar meta, x'hin u fejn ser jibda l-kors għas-sena kurrenti. Din is-sena jista' jkun li jkollna nilimitaw xi ftit il-postijiet...imma ejja ma naqtgħux qalbna.

Kelma ta' l-aħhar... kull sena ngħidu li l-presepji li jsiru waqt il-kors jistgħu jieħdu sehem fil-wirja annwali! Din is-sena ser ninsistu li dan isir!

Ir-raġuni hija sempliċi; l-pubbliku jrid jara mhux biss xogħol il-veterani, imma jrid japprezza wkoll ix-xogħol ta' min hadem il-presepju għall-ewwel darba. Hemm proverbju li jgħid li "l-Ikbar skultura bdiet bl-ewwel daqqa tal-iskalpell." Għalhekk taqtax qalbek! Ejja ha nagħmlu presepju!

Għaqda Hbieb tal-Presepju - Malta

KORS: NAHDMU PRESEPJU FLIMKIEN:- Applikazzjoni - 2017

Isem: I.D. No:

Tel/Mob: eMail:

Indirizz

..... P/Code.....

Liema kors tippreferi?

KARTAPESTA JABLO

Attendejt xi kors iehor qabel?

IVA LE

Qatt hdimt xi presepju?

IVA LE

Firma tal-applikant **Data**

Firma tal-Ġenitur jekk l-Applikant hu taht 14 il-sena

Noti importanti għal min jixtieq jattendi l-kors.

- L-Applikazzjonijiet jridu jintbagħtu lis-Segretarju, 56, Amaltea, Triq il-Marg, Attard ATD 2382 sa nhar is-Sibt 27 ta' Mejju, 2017.**
- Il-lezzjonijiet isiru kull nhar ta' Erbgħa mill-5.30 p.m. sas-7.15p.m.
- L-Għaqda ser tipprovdi l-materjal mehtieg biex jinbena l-presepju, iżda kull parteċipant irid jipprovdi l-ghodda tiegħu, e.ż.: sikkina, pniesel u masking tape/toothpicks. Aktar dettalji jingħataw waqt l-ewwel lezzjoni.
- Jintalab hlas ta' €10 minghand membri li jkunu regolari fil-hlas tal-mizata u €20 minghand membri ohra u persuni li m'humiex membri. Dan il-hlas isir waqt l-ewwel lezzjoni li tithabbar iktar tard.
- Il- Kunsill Amministrattiv tal-Għaqda jkollu d-dritt li jitlob li kull presepju mibni waqt il-kors jipparteċipa fil-Wirja Annwali li ssir f'Diċembru 2017.
- F'każ li n-numru tal-parteċipanti jaqbeż dak mixtieq, tingħata preferenza lill-persuni li qatt ma attendew xi kors tal-Għaqda qabel.
- Il-kors huwa miftuh għal membri u hbieb minn 10 snin il-fuq.
- Persuni li ma jkunux qed jipparteċipaw fil-kors ma jithallew x jidhlu fis-sala waqt il-lezzjonijiet.

**Uhud mill-presepi tal-ahhar wirja mtella'
mill-Ghaqda Hbieb tal-Presepu-Malta,
fis-sala San Frangisk il-Belt Valletta, Dicembru 2016**

